



30 जोड़े परिणय सूत्र में बंधे

बदनावर। बदनावर तहसील के ग्राम डोलाना में मंगलवार को ऋणमुक्त मंगलदेव मंदिर समिति द्वारा आयोजित सर्व समाज कन्या विवाह सम्मेलन भव्यता, सामाजिक समरसता और सनातन एकजुटता का प्रेरक उदाहरण बनकर सामने आया, जहां आयोजन के तीसरे वर्ष में 30 से अधिक जोड़े वैदिक रीति-रिवाजों के साथ परिणय सूत्र में बंधे।

एक ही मंच पर सभी जाति समाज की कन्याओं के विवाह सम्पन्न होने से पूरे क्षेत्र में भाईचारे, समानता और एकता का सशक्त संदेश प्रसारित हुआ। सम्मेलन की सबसे विशेष बात यह रही कि सर्व समाज को एक जाजम पर बैठाकर भेदभाव की भावना को दूर करने का सार्थक प्रयास किया गया, जिसे ग्रामीणों और क्षेत्रीय जनो ने बेहद सराहनीय पहल बताया। आधुनिक दौर में जहां विवाह समारोहों में दिखावे और फिजूलखर्ची का चलन बढ़ रहा है, वहीं डोलाना का यह आयोजन सामाजिक सहयोग, संस्कार और सनातन धर्म को समरस परंपरा को मजबूत करने वाला साबित हुआ। इस पहल ने यह संदेश दिया कि समाज जब एक साथ खड़ा होता है तो जरूरतमंद परिवारों के लिए बड़े से बड़ा दायित्व भी सहजता से निभाया जा सकता है। समारोह के दौरान नवदंपतियों का डीजे की धुन पर गांव में भव्य चल समारोह निकाला गया, जिसमें बड़ी संख्या में ग्रामीण शामिल हुए। आयोजन समिति द्वारा प्रत्येक वधु को 51 बर्तन, 5 सोने-चांदी के आभूषण और अन्य घरेलू उपयोगी सामग्री भेंट की गई।



सूखा-अग्निकांड से कैसे करें बचाव, आपदा प्रबंधन की दी ट्रेनिंग

धार। विकास खण्ड मनावर के ग्राम गोपालपुरा में ग्राम स्तरीय आपदा प्रबंधन कार्यक्रम किया गया। आयोजन मंत्र जन अभियान परिषद विकासखंड मनावर के मार्गदर्शन में मंगलवार को ग्राम पंचायत पुनर्वास स्थल गोपालपुरा जहूर में हुआ।

मुख्य अतिथि के रूप में आयुष विभाग के डॉ. बालकृष्ण मालवीय, आपदा विषय पर उद्बोधन दिया। मास्टर ट्रेनर बलराम सोलंकी द्वारा उपस्थित प्रतिभागियों को प्राकृतिक एवं मानव निर्मित आपदा से कैसे बचे इसके लिए आपदा से संबंधित, बाढ़, सूखा, लू, अग्निकांड आदि बिंदुओं पर विस्तार पूर्वक जानकारी प्रदान कर इससे बचने के उपाय पर प्रकाश डाला। इसके पूर्व विकास खण्ड समन्वयक भुवान सिंह गेहलोत द्वारा प्रशिक्षण कार्यक्रम की रूपरेखा एवं उद्देश्य पर प्रकाश डाला। प्रशिक्षण के दौरान उपस्थित प्रतिभागियों द्वारा पी. आर. ए. विधि से आपदा से होने वाली समस्या का चिन्हंकन कर इससे बचने के उपाय से अवगत कराया गया। कार्यक्रम का संचालन

नवांकुर संस्था सिरसी सत्यवीर तेजाजी समिति के अध्यक्ष सावन जाट द्वारा किया गया। एवं आभार नवांकुर संस्था प्रतिनिधि प्रवीण दास बैरागी ने माना। इस दौरान जन अभियान परिषद से विकास खण्ड समन्वयक भुवान सिंह गेहलोत, ग्राम पंचायत के सचिव, आयुष विभाग के डॉ बालकृष्ण मालवीय नवांकुर संस्था प्रतिनिधि सावन जाट, प्रवीण दास बैरागी सहित बड़ी संख्या में ग्रामीण जन महिला, पुरुष, गणमान्य नागरिक, एवं आंगनवाड़ी कार्यकर्ता उपस्थित रहे। इसी प्रकार संकल्प समाज

कार्यक्रम में मुख्य अतिथि द्वारा सभी को आपदा प्रशिक्षण के उद्देश्य के महत्व के बारे में बताया गया। परामर्शदाता धर्मद ठाकुर और दलपत मुनेल द्वारा प्रशिक्षण में बा? आग, भूकंप, गैस रिसाव के आकस्मिक खतरों से किस प्रकार बचा रहना चाहिए, विषय पर विस्तृत जानकारी ग्रामीणों को दी गई। साथ ही इस सभी खतरों से बचाव के लिए हमें पूर्व से ही क्या-क्या तैयारी करना चाहिए, इस विषय पर भी महत्वपूर्ण जानकारी दी गई। ग्राम में आपदा प्रबंधन समिति पूर्व सूचना एवं चेतावनी दल खोज एवं बचाव दल प्राथमिक चिकित्सा दल एवं स्वच्छता दल को राहत पुनर्वास दल की जानकारी ली गई। परामर्शदाता द्वारा विगत वर्षों में आई आपदाओं के संबंध में जानकारी दी गई। साथ ही आगामी समय में आने वाली आपदाओं के बारे में जानकारी एकत्रित की गई।

सेवी संस्था द्वारा विकासखंड धरमपुरी के ग्राम सुलगांव, खतडगांव, हतनावर, धरमपुरी, शाहपुरा में भी आपदा से बचाव का प्रशिक्षण कार्यक्रम आयोजित किया गया।

एक नजर में डॉ. सनवर पटेल वक्फ बोर्ड अध्यक्ष का नागदा आगमन पर किया भव्य स्वागत



नागदा/धार। वक्फ बोर्ड प्रदेश अध्यक्ष भाजपा प्रदेश प्रवक्ता कैबिनेट दर्जा प्राप्त डॉ. सनवर पटेल का उज्जैन से धार आगमन पर ग्राम नागदा में हाजी जाकिर पटेल जिला अध्यक्ष वक्फ कमेटी धार के नेतृत्व में डॉ. सनवर पटेल का भव्य स्वागत किया गया। पटेल का साप्ताहिक 21 किलो की फूल माला पहनाकर भव्य स्वागत किया गया। इस स्वागत अवसर पर जहागीर लाला अल्पसंख्यक कमेटी धार, पूर्व सरपंच गोवर्धनलाल राठौड़, मंडल उपाध्यक्ष जयेश मेहता, धर्मद राठौड़, राजेंद्र पटेल, सरपंच प्रतिनिधि अपसर पटेल पलवाड़ा, आजाद पलवाड़ा, मोहन कोहली, दशरथ पाटीदार, अर्जुन रवले, जाकिर मंसूरी, शौकत पटेल, समदर कुशवाह एवं बड़ी संख्या में भाजपा कार्यकर्ताओं पुष्प माला पहनाकर भव्य स्वागत किया उक्त जानकारी मीडिया प्रभारी भाजपा मंडल अनोखीलाल राठौड़ ने दी।

ग्राम पंचायत जवांसिया में भाजपा का 47वां स्थापना दिवस उत्साहपूर्वक मनाया



धार। कार्यक्रम में संगठन के प्रति समर्पण, विचारधारा और सेवा भाव को लेकर कार्यकर्ताओं में विशेष उत्साह देखने को मिला। स्थापना दिवस केवल एक तिथि नहीं, बल्कि संगठन की विचारधारा, संघर्ष और समर्पण का प्रतीक है। यह दिन हमें सेवा, संगठन और राष्ट्रहित में निरंतर कार्य करने की प्रेरणा देता है। उक्त विचार मुख्य अतिथि पिछड़ा वर्ग मोर्चा प्रदेश महामंत्री नरेंद्र राठौड़ ने व्यक्त किए। इस अवसर पर पूर्व जिला पंचायत सदस्य रजनीश मालवीय, जनपद प्रतिनिधि अशोक पटेल, ग्राम पंचायत के सरपंच बबलू भैया, मंडल अध्यक्ष गोविंद रघुवंशी, मंडल महामंत्री सीताराम, लखन रघुवंशी एवं बृहद अध्यक्ष नारायण उपाध्याय सहित अनेक कार्यकर्ता उपस्थित रहे। कार्यक्रम में उपस्थित कार्यकर्ताओं ने संगठन को और अधिक सशक्त बनाने तथा आमजन की सेवा में निरंतर कार्य करने का संकल्प लिया। अंत में सभी ने एकजुट होकर पार्टी के सिद्धांतों को जन-जन तक पहुंचाने का संदेश दिया।

राष्ट्रीय जाट तेज वीर सेना की जिला बैठक

धार। राष्ट्रीय जाट तेज वीर सेना की जिला इकाई द्वारा धार जिले में एक महत्वपूर्ण बैठक एवं भव्य स्वागत समारोह का आयोजन किया गया। इस कार्यक्रम के माध्यम से संगठन की मजबूती, नई नियुक्तियों और सामाजिक एकजुटता को लेकर विस्तृत रणनीति तैयार की गई। शीघ्र नेतृत्व का मिला मार्गदर्शन कार्यक्रम में मुख्य रूप से राष्ट्रीय अध्यक्ष श्री नरेंद्रजी जाखड़, राष्ट्रीय संस्थापक श्री आनंदजी जाखड़ एवं प्रदेश अध्यक्ष श्री संदीपजी जाट (इंटर) उपस्थित रहे। उनके साथ प्रदेश महासचिव श्री गौरवजी जाट, प्रदेश उपाध्यक्ष गण—श्री संजयजी जाट (तलवाड़ा), श्री संजयजी जाट (खजुरिया), श्री शक्तिजी जाट (साततलाई) एवं जिला नेतृत्व से जिला अध्यक्ष श्री विजयजी जाट, युवा इकाई जिला अध्यक्ष श्री ऋषभजी जाट व जिला प्रभारी श्री कुंदनजी जाट ने शिरकत की।

छात्रों में बढ़ती आत्महत्या की रोकथाम हेल्थ सेफगार्ड के संबंध में बैठक

धार। छात्रों में बढ़ती आत्महत्या की रोकथाम के लिए हेल्थ सेफगार्ड के संबंध में बैठक हुई। अनुविभागीय अधिकारी राजस्व धार राहुल गुमा की अध्यक्षता और शिक्षा विभाग और प्राचार्य, तकनीकी शिक्षा एवं प्राचार्य शासकीय स्नाकोत्तर महाविद्यालय (पीजी) धार तथा प्राचार्य शासकीय स्नाकोत्तर कन्या महाविद्यालय धार, प्राचार्य, पॉलिटेक्निक महाविद्यालय धार व अनुभाग धार अंतर्गत समस्त कोचिंग संस्था संचालक इसमें मौजूद रहे। बैठक में गुमा द्वारा उपरोक्त विषय संबंधी शासन द्वारा जारी



छात्रों और टीचरों को जागरूक किए जाने संबंधी निर्देश दिए

बैठक के दौरान शासन द्वारा जारी दिशा निर्देश अनुसार Govt. Mental Hospital 1800-599-0019, Tele MANAS 1800-89-14416/14416, UMANG 1800-11-5246 जारी टोल फ्री नम्बर जिसके अंतर्गत Crisis Response Protocols का पालन किया जाना है इसके संबंध में भी विस्तृत जानकारी दी गई तथा इसका आवश्यकता अनुसार विद्यार्थियों/शिक्षार्थियों एवं उनके पालकगणों द्वारा उपयोग किया जावे इस हेतु अपने-अपने संस्थानों में विद्यार्थियों/शिक्षार्थियों को जागरूक किये जाने संबंधी निर्देश समस्त कोचिंग संस्थान संचालक एवं बी ई ओ एवं प्राचार्यों को दिए गए।

भुवानीखेड़ा की बेटे तनु ने रचा इतिहास

बदनावर। ग्राम भुवानीखेड़ा की होनहार छात्रा तनु सिर्वी, पिता कांतिलाल सिर्वी (पापु) एवं माता रचना सिर्वी, ने 8वीं कक्षा में 90.19 प्रतिशत अंक हासिल कर बदनावर तहसील में प्रथम स्थान प्राप्त कर परिवार, विद्यालय और पूरे क्षेत्र का नाम रोशन किया है। जैन पब्लिक स्कूल, दादावाड़ी बदनावर की इस प्रतिभाशाली छात्रा की उपलब्धि सामने आते ही गांव में खुशी और गर्व का माहौल बन गया। शिक्षा के क्षेत्र में इस शानदार सफलता पर आयोजित सम्मान समारोह में ठाकुर भूपेंद्र सिंह जादौन ने छात्रा और उसके पिता का अभिनंदन करते हुए प्रोत्साहन स्वरूप अगली कक्षा की पुस्तकों का सेट उपहार में भेंट किया, जिससे उसके उज्वल भविष्य के प्रति विश्वास और मजबूत हुआ। विद्यालय प्रबंधन ने तनु की सफलता को उसकी निरंतर मेहनत, अनुशासन और एकाग्रता का परिणाम बताया, वहीं ग्रामीणों ने इसे क्षेत्र की बेटियों के लिए प्रेरणादायक उपलब्धि माना। तनु की इस कामयाबी ने यह साबित कर दिया कि लगन और परिश्रम से गांव की बेटियां भी नई ऊंचाइयों को छू सकती हैं, जिससे भुवानीखेड़ा सहित पूरी बदनावर तहसील गौरवान्वित महसूस कर रही है।



ताल आराधना तबला कार्यशाला में शिष्यों ने सीखी वादन की बारीकियां

धार। संगीत और साधना के संगम ताल आराधना तबला कार्यशाला का सफल आयोजन रविवार को ? रिदम म्यूजिक एकेडमी, त्रिमूर्ति नगर में संपन्न हुआ। इस एक दिवसीय कार्यशाला में क्षेत्र के उभरते कलाकारों और संगीत प्रेमियों ने उत्साहपूर्वक सहभागिता की। कार्यक्रम का शुभारंभ-कार्यशाला का विधिवत शुभारंभ



मुख्य प्रशिक्षक प. श्री विलास खरगोणकर जी द्वारा दीप प्रज्वलित कर किया गया। इस अवसर पर अतिथियों का स्वागत संगीत की गरिमा के अनुरूप किया गया।

मार्गदर्शन और प्रशिक्षण-

इंदौर के सुप्रसिद्ध तबला साधक पं. खरगोणकर जी ने शिक्षार्थियों को तबला वादन की विभिन्न शैलियों, निकास और ताल के सैद्धांतिक व व्यावहारिक पक्षों की सूक्ष्म जानकारी दी। उन्होंने रियाज के सही तरीकों पर जोर देते हुए छात्रों की जिज्ञासाओं का सहजता से समाधान किया। समापन कार्यक्रम के समापन सत्र में पं. श्री विलास खरगोणकर जी द्वारा एकल वादन किया गया। संगीत केवल मनोरंजन नहीं, बल्कि अनुशासन और निरंतर अभ्यास की यात्रा है। धार में प्रतिभा की कमी नहीं है, बस उन्हें सही दिशा और तकनीक की आवश्यकता है।

— प. विलास खरगोणकर (प्रशिक्षक)



ग्राम नागदा और माकनी में भाजपा का स्थापना दिवस मनाया

नागदा। भाजपा के स्थापना दिवस पर कान्वन मंडल के सभी वृध पर स्थापना दिवस धूमधाम के साथ मनाया गया। ग्राम नागदा और माकनी में भाजपा की स्थापना दिवस के अवसर पर नागदा पंचायत परिसर में मुख्य अतिथि डॉक्टर प्रहलाद सिंह सोलंकी कोर्ट मंडल अध्यक्ष दिलीप सिंह सोलंकी की अध्यक्षता में मनाया गया। सर्व प्रथम पंडित दीनदयाल उपाध्याय, पंडित श्यामा प्रसाद मुखर्जी के चित्र पर माल्यार्पण किया गया इस अवसर पर पूर्व सरपंच गोवर्धन लाल राठौर, जाकिर पटेल वक्फ बोर्ड अध्यक्ष मनोहर सिंह कामवार, राजेंद्र पटेल, ईशर सिंह राठौर,

संजय राठौर साईराज, जयेश मेहता, धर्मद राठौर, अनोखी लाल राठौर, संतोष मोदी, शंकर लाल दग्दी, जगदीश भाटी, मुकेश फौजी आदि उपस्थित रहे। इसी प्रकार ग्राम माकनी में पंडित दीनदयाल उपाध्याय पंडित श्यामा प्रसाद मुखर्जी चित्र पर माल्यार्पण मंडल अध्यक्ष दिलीप सिंह सोलंकी, डॉक्टर प्रहलाद सिंह सोलंकी ने किया इस अवसर पर माकनी सरपंच महेश मेहता, धर्मद शर्मा नगर अध्यक्ष, विजय सांखला, आजाद वारसी पलवाड़ा बड़ी संख्या में भाजपा कार्यकर्ता उपस्थित थे उक्त जानकारी कानून मंडल मीडिया प्रभारी अनोखीलाल राठौड़ ने दी

हुसैना को प्रथम स्थान बाकानेर

मांडल हायर सेकेंडरी स्कूल बाकानेर की छात्रा कुमारी हुसैना शाकिर ने कक्षा नवी में 80व अंक प्राप्त कर स्कूल में प्रथम स्थान प्राप्त किया हुसैना की इस उपलब्धि पर सभी शिक्षक शिक्षिकाओं और इष्ट मित्रों ने बधाई देते हुए शुभकामनाएं दीं।

एक नजर में भाजपा का स्थापना दिवस मनाया, आतिशबाजी के साथ बांटी मिठाई

पूर्व मंत्री दत्तीगांव ने कार्यकर्ताओं को बताई पार्टी की नींव और रीढ़

बदनावर। भारतीय जनता पार्टी का 47वां स्थापना दिवस सोमवार को विधानसभा क्षेत्र के सभी 6 मंडलों में मनाया गया। बूथों पर कार्यकर्ताओं ने स्थापना दिवस मनाकर अपने बूथ से भाजपा की प्रचंड जीत का संकल्प भी लिया। इसके पहले सुबह कार्यकर्ताओं ने अपने अपने घरों पर भाजपा का झंडा लगाया।

नगर मंडल द्वारा बड़ी चौपाटी स्थित भाजपा कार्यालय पर प्रदेश के पूर्व उद्योग मंत्री राजवर्धनसिंह दत्तीगांव के आतिथ्य में स्थापना दिवस मनाया गया। इस मौके पर कार्यकर्ताओं ने शुरुआत में भारत माता, पंडित दीनदयाल उपाध्याय और डॉ श्यामाप्रसाद मुखर्जी के चित्रों का पूजन कर दीप



प्रज्वलित किया। कार्यक्रम को सम्बोधित करते हुए दत्तीगांव ने कहा कि भाजपा को स्थापना 6 अप्रैल 1980 को नई दिल्ली के कोटला मैदान में हुई थी। उसी समय से क? संघर्ष व विपरीत परिस्थितियों में भी निष्ठावान कार्यकर्ताओं के बलवृते पर बृहद स्तर पर काम करके आज यह मुकाम पाया। भाजपा एक राष्ट्रवादी दल है जो भारत को विश्व में एक मजबूत राष्ट्र बनाने के लिए प्रतिबद्ध है। उन्होंने कार्यकर्ताओं को पार्टी की नींव और रीढ़ बताया।

पिएम नरेन्द्र मोदी के नेतृत्व में पार्टी विश्व के सबसे लोकप्रिय दल के रूप में उभरी है। भाजपा एक राष्ट्रवादी दल है। यह भारत को एक मजबूत और समृद्ध राष्ट्र बनाने के लिए प्रतिबद्ध है। उन्होंने पार्टी को मजबूत बनाने वाले पूर्व कार्यकर्ताओं को भी याद किया।

पूर्व मंत्री ने इस अवसर पर कहा कि राष्ट्र निर्माण के लिए तन, मन, धन न्यौछावर करना ही सच्चा राष्ट्रप्रेम है। उन्होंने बताया कि पंडित दीनदयाल उपाध्याय के अयोधय से भारतोदय के सपने को साकार करने के लिए पार्टी का हर कार्यकर्ता पूर्ण निष्ठा से कार्य करता है। कार्यक्रम को भाजपा जिला उपाध्यक्ष प्रेमचंद परमार, पिछ 21 वर्ग मोर्चा प्रदेश महामंत्री नरेंद्र राठौड़, पूर्व जिला उपाध्यक्ष धर्मद शर्मा, नगर मण्डल अध्यक्ष मनीष गुर्जर आदि वक्ताओं ने भी संबोधित कर पार्टी के स्थापना से लेकर आज तक के इतिहास पर प्रकाश डाला व बृहद मजबूती का संकल्प दोहराया। इस अवसर पर नगर परिषद अध्यक्ष प्रतिनिधि शेखर यादव, वरिष्ठ भाजपा नेता अशोक सोनी, प्रजेंद्र भट्ट, नप उपाध्यक्ष राजेंद्रसिंह पवार, भाजपा जिला सहमीडिया प्रभारी मनोज सोलंकी, मोहन सिंह चौहान, एलडरमैन भूपेंद्र सिंह मस्ताना, मीतेश शर्मा, कपिल नाहर, नजमु बेहरा, मनीष ठाकुर, मण्डल महामंत्री संतोष राव, राकेश राठौड़, अक्षय शर्मा, विजयसिंह पवार समेत बड़ी संख्या में पार्टी कार्यकर्ता मौजूद थे। कार्यक्रम का संचालन पार्षद जितेंद्र शर्मा ने किया। आभार एलडरमैन कन्हैयालाल गुर्जर ने माना। इस मौके पर आतिशबाजी कर मिठाई भी बांटी गई व एक दूसरे को बधाई दी। उक्त जानकारी मीडिया प्रभारी दिलीप सिंह चौहान ने दी